

# Visit of H.E. Mr. Péter Szijjártó, Minister of Foreign Affairs & Trade (MFAT), Hungary to India (May 26-27 2022)

May 27, 2022

## హంగేరీ విదేశీ వ్యవహారాలు & వాణిజ్య శాఖ మంత్రి (ఎంఎఫ్&టీ)

## గౌరవనీయ శ్రీ పీటర్ సిజార్టో భారత్ పర్యటన (మే 26-27, 2022)

మే 27, 2022

1. విదేశీ వ్యవహారాల మంత్రి (ఈఎం) డా. ఎస్. జైశంకర్ ఆహ్వానం మేరకు, హంగేరీ విదేశీ వ్యవహారాలు & వాణిజ్య శాఖ మంత్రి గౌరవనీయ శ్రీ పీటర్ సిజార్టో 2022 మే 26-27 తేదీల్లో భారత్‌లో అధికారిక పర్యటన జరిపారు. ఆయన వెంట ఉన్నత స్థాయి వ్యాపార ప్రతినిధి బృందం కూడా విచ్చేసింది.
2. భారత్ మరియు హంగేరీ పరస్పర విశ్వాసం ఇంకా అవగాహన ఆధారంగా సుహృద్భావమైన, చారిత్రక సంబంధాన్ని కలిగి ఉన్నాయి. మన ద్వైపాక్షిక సంబంధాలు అనేవి సంస్థలు, విద్యా సంస్థలు, సాంస్కృతిక మరియు ప్రజా సంబంధాల వ్యాప్తంగా బలమైన అనుసంధానంతో గుర్తించబడ్డాయి.
3. ఇరువురు మంత్రులు ప్రతినిధుల స్థాయి చర్చల ద్వారా, రాజకీయ, ఆర్థిక, సాంస్కృతిక మరియు ప్రజా సంబంధాలతో సహా మొత్తం ద్వైపాక్షిక సంబంధాలన్నింటినీ చర్చించారు. ఉక్రెయిన్ - హంగేరీ సరిహద్దు ద్వారా 6,000 మందికి పైగా భారతీయ పౌరులను తరలించడానికి అలాగే తరలించబడిన భారతీయ వైద్య విద్యార్థులకు హంగేరీ యూనివర్సిటీల్లో వసతి సదుపాయం కల్పించడంలో తోడ్పాటు అందించినందుకు హంగేరీ ప్రభుత్వానికి ఈఎం ధన్యవాదాలు తెలిపారు.
4. ద్వైపాక్షిక వాణిజ్యం 1 బిలియన్ డాలర్లకు చేరుకుంటుండటం, అలాగే హంగేరీలో అన్ని రంగాల్లోనూ భారతీయ పెట్టుబడులు పెరుగుతుండటాన్ని మంత్రులు గుర్తించారు. నీరు, వ్యవసాయం, ఫుడ్ ప్రాసెసింగ్, ఆరోగ్యం మరియు సైన్స్ & టెక్నాలజీతో సహా వివిధ రంగాల్లో మరిన్ని అవకాశాలను అన్వేషించేందుకు కూడా ఇరు పక్షాలు అంగీకరించాయి. అంతర్జాతీయ సౌర కూటమి ప్రీమ్‌వర్క్ ఒప్పందంపై కూడా హంగేరియన్ పక్షం సంతకాలు చేసింది.
5. ఇరు పక్షాలు సాంస్కృతిక సంబంధాల గురించి కూడా చర్చించాయి అలాగే ఆజాదీకా అమ్మత్ మహోత్సవంతో పాటు ఇరు దేశాల మధ్య దౌత్య సంబంధాల ఏర్పాటుకు సంబంధించి 2023లో 75వ వార్షికోత్సవ వేడుకలను జరుపుకోవడానికి ఎదురుచూస్తున్నాయి.

6. ప్రపంచ ఆర్థిక పరిస్థితులు, భారత్-యూరోపియన్ యూనియన్ (ఈయూ) సంబంధాల్లో పరిణామాలు, ఇండో-పసిఫిక్, ఆప్సనిస్టాన్, శ్రీలంక మరియు ఉక్రెయిన్పై ఇరు పక్షాలు తమ అభిప్రాయాలను పంచుకున్నాయి.

7. విదేశాంగ మంత్రి సిజార్డోతో పాటు గౌరవనీయ విదేశీ వ్యవహారాల శాఖ సహాయ మంత్రి శ్రీమతి మీనాక్షి లేఖి సహాధ్యక్షత వహించిన భారత్-హంగేరీ బిజినెస్ ఫోరమ్ కూడా 2022 మే 27న జరిగింది. ఇందులో ఇరు దేశాల నుండి దిగ్గజ వ్యాపార సారథులు పాల్గొన్నారు. బిజినెస్ ఫోరమ్లో రెండు వాణిజ్య ఒప్పందాలు కుదిరాయి. హంగేరీ విదేశాంగ మంత్రి సిజార్డో గౌరవనీయ గృహ & పట్టణాభివృద్ధి శాఖ మరియు పెట్రోలియం & సహజ వాయువు శాఖ మంత్రి శ్రీ హర్షదీప్ సింగ్ పురిని కూడా కలుసుకుని, ఇరు దేశాల మధ్య ఇంధన రంగంలో సహకారం గురించి చర్చించారు.

**న్యూఢిల్లీ**

**మే 27, 2022**

DISCLAIMER: This is an approximate translation. The original is available in English on MEA's website and may be referred to as the official press release.